

## Sri Gayatri Bhujanga Stotram

uṣaḥkālagamyāmudātta svarūpām  
akārapraviṣṭāmudārāṅgabhūṣām |  
ajēśādi vandyāmajārcāṅgabhājām  
anaupamyarūpām bhajāmyādi sandhyām || 1 ||

sadā haṁsayānām sphuradratnavastrām  
varābhīti hastām khagāmnāyarūpām |  
sphuratsvādhikāmakṣamālām ca kumbham  
dadhanāmahaṁ bhāvayē pūrvasandhyām || 2 ||

pravāla prakṛṣṭāṅga bhūṣōjjvalantīm  
kirīṭhōllasadratnarājaprabhātām |  
viśālōru bhāsām kucāslēṣahārām  
bhajē bālikām brahmavidyām vinōdām || 3 ||

sphuraccandra kāntām śaraccandravaktrām  
mahācandrakāntādri pīnastanāḍhyām |  
triśūlākṣa hastām trinētrasya patnīm  
vr̥ṣārūḍhapādām bhajē madhyasandhyām || 4 ||

ṣaḍādhārarūpām ṣaḍādhāragamyām  
ṣaḍadhvātīśuddhām yajurvēdarūpām |

himādrēssutām kunda dantāvabhāsām  
mahēśārdhadēhām bhajē madhyasandhyām || 5 ||

suṣumnāntarasthām sudhāsēvyamānām  
ukārāntarasthām dvitīyasvarūpām |  
sahasrāntarasthām prabhāsātrinētrām  
sadā yauvanāḍhyām bhajē madhyasandhyām || 6 ||

sadāsāmagānām priyām śyāmalāṅgīm  
akārāntarasthām karōllāsīcakrām |  
gadāpadmahastām dhvanatpāñcajanya  
khagēśōpaviṣṭām bhajēmāstasandhyām || 7 ||

pragalbhasvarūpām sphuratkaṅkaṇāḍhyām  
aham lambamāna stanaprāntahāram |  
mahānīlaratna prabhākuṇḍalābhyām  
sphuratsmēravaktrām bhajē turyasandhyām || 8 ||

sadātattvamasyādi vākyaikagamyām  
aham mōkṣamārgaika pāthēyarūpām |  
mahāsiddhavidyādharāissēvyamānām  
bhajēham bhavōttāraṇīm turyasandhyām || 9 ||

hr̥ḍambhōjamadhyē paramnāyamīḍē  
sukhāsīna sadrājahaṁsām manōjñām |

sadā hēmabhāsām trayīvidyamadhyām  
bhajāma stuvāmō vadāma smarāmaḥ || 10 ||

sadā tatpadaistūyamānām savitrīm  
varēṇyām mahābhargarūpām trinētrām |  
sadā dēvadēvādi dēvasyapatnīm  
ahaṁ dhīmahītyādi pādaika juṣṭām || 11 ||

anātham daridram durācārayuktaṁ  
śaṭham sthūlabuddhiṁ paraṁ dharmahīnam |  
trisandhyām japadhyānahīnam mahēśīm  
paraṁ cintayāmi prasīda tvamēva || 12 ||

itīdam bhujāṅgam paṭhēdyastu bhaktyā  
samādhāya cittē sadā śrī bhavānīm |  
trisandhyasvarūpām trilōkaika vandyām  
sa muktō bhavētsarvapāpai rajasram || 13 ||

*Hari Ome*